

మొదటి మేఘం

సామాన్య మానవమాత్రులు కనుక్కోలేకుండా తన్నుకుంటున్న ఆ దారి సత్యరహస్యం భార్యాభర్తలు అభిప్రాయభేదాలతోనూ, అభిరుచిభేదాలతోనూ కిందు మీ దవుతూండకుండా శాంతంగా కావరం చెయ్యటం కనుక్కున్నట్టే కనపడ్డారు శాంతమ్మా, సత్యనారాయణా. వాళ్ళకి సంఘంఠించినంతవరకూ ఆకాశం ఆచ్ఛాదన ఎరక్కుండా సూర్యచంద్రకాంతుల్లో కిలకలా సప్యతున్నది. మధ్యమధ్య తెల్లని దూవిపింజలవంటి, సముద్రపు నురుగంటి ముప్పుతునకలు లేవనికాదు. కాని ఆ ముప్పుతునకల నెపడైగా మేఘాలంటాడా - మాటలు పయోగించటం చాతకానివాడు తప్ప?

ఈ శాంతిక కారణం ఏవరంట భార్యాభర్త లిట్టర్ని చెప్పారీ. కాని, ఆ ముప్పుతునకలు? అవి లేవలము శాంతమ్మ పనితనమే. కాని ఆ ముప్పుతునకలు చూస్తే

సత్యనారాయణకు భయంలేదు. అవి చూడటానికంత అందంగా ఉండటమే కాక, వాటి ప్రవర్తన కూడా చాలా అనపాయకరంగా ఉంటుంది. ఇప్పుడక్కడ ఉన్నట్టే ఉండై, మరుక్షణం ఎక్కడికో వెళ్ళిపోతై, మరి కనిపించవు; అట్లా సూర్యుడి కడ్డం వచ్చినట్టే ఉండై. కాని, ఎండ ఏమాత్రమూ తగ్గదు. భూమిమీద వాటితాలూకు నీడే వడదు. పాపం! కాలక్రమాన సత్యనారాయణ అవి అక్కడ కనపడుతూంటేనేకాని జీవితాని కానందం లేదనే నమ్మకానికి వచ్చాడు.

అదీకాక శాంత అల్లరి చేస్తుంటే తొణక్కుండా నవ్వుతూ సహించటంలో సత్యనారాయణకు కొంత మాధుర్యం కనపడ్డది— చిట్టిపిల్లల బుల్లిచేతులతో కొట్టించుకుని ఓర్చుకోగలిగినట్టు!

ధర్మమూ, సత్యమూ, న్యాయమూ మొదలైన మంచిగుణాలలోపాటు నిష్కళంకమైన దాంపత్యానురాగం చాలా ప్రీయమైన వస్తువు. ఆ సత్యం ధనభావంతో బాధపడుతున్నవాడికి తెలియాలి! ఒకచెంప డొక్కలో మాడుతూ, రాత్రి భోజనం ఎక్కణ్ణుంచి వస్తుందో తెలేక బాధపడుతున్న దంపతులను అన్యోన్యానురాగాన్ని గురించి ఆలోచించమనండి!.....సత్యనారాయణకు ఆర్జన సమస్య లేదు.

సమయంకాని సమయంలో పుట్టుకొచ్చే పిల్లలు దంపతుల అన్యోన్యం చెడగొడతారు. ఇక్కడ అటువంటిది కూడా జరగలేదు.

వారిద్దరిలో ఏ ఒకరికీ రొండోవారు ఎక్కువ అసహ్యించుకునే లోటుబాట్లు లేవు. (అంతాబాగుండి ఏ నత్తి ఒకటున్నా సరిపాయె రసాభాసానికి!)

అన్నిటికన్నా ముఖ్యమైన విషయం — ఒకరినొకరు పురుగేరుదామని కాని, చులకనగా చూద్దామని కాని, ఇద్దరూ ప్రయత్నం చెయ్యలేదు. సామాన్యంగా భార్యాభర్తల మధ్య అశాంతి ఒకరినొకరు ఎంత స్వల్పంగానైనా కానివ్వండి — నీచంగా చూసుకోవటంతో మొదలుపెడుతుంది. మొగుడు పెళ్ళాన్ని ఎంతో గౌరవంగానో చూడటంయొక్క ఆవశ్యకత ఏ ముప్పయ్యోయేటో కనుక్కున్న వాడికన్న దురదృష్టవంతుడుండబోడు. మొగుణ్ణి "మీరు" అని సంబోధించటం యొక్క అంతరార్థం కనుక్కోలేని ఆడదీ అంతే.....

బుద్ధివంతుడు కనక సత్యనారాయణ పెళ్ళాన్ని ప్రశ్నలు వేసేవాడుకాడు. పొరపాటున శాంతమ్మ తన్ను ప్రశ్నిస్తే అతను ముక్కుమీద వేలుపెట్టు కునేవాడు. మొగుడాపని చేసినప్పుడు శాంతమ్మ మారుమాట్లాడకుండా తప్పు మౌనంగా సవరించుకుంటూ వచ్చింది. కాని, శాంతమ్మలో సూరుగురిలో తొంట్లై

తొమ్మిదిమంది అడవాళ్ళకులేవి జ్ఞానోద్రయం ఒకటి ఉంది. తద్వారా తన మౌనం మొగుడికి కించిస్తున్నట్లావం కలిగిస్తున్నదని శాంతమ్మ త్వరతోనే కనుక్కుంది. శాంతమ్మ తన విషయంలో గురుభావంగాని, ఉత్తపోడిగౌరవంగాని చూపిస్తే అతను చంగారుపడేవాడు. అందుకని మొగుడు ముక్కుమీద వేలుపెట్టి నప్పుడు శాంతమ్మ మూతి ముడుచుకుని తగుమాత్రం అల్లరి చేసేది - కాని తన పంతం నెగ్గించుకుందామని ఒక్కపీసరయినా ప్రయత్నం చేసేదికాదు. ఒకవేళ సత్యనారాయణ "పోనీ, చెప్పనా?" అంటే, "నాకేం అబ్బురేదు లెండి!" అనేది. ఇంకా అతను వినకపోతే చెవుల్లో వేళ్ళు పెట్టుకొని "ఏమిటండీ నాకబ్బురే దంటేనూ! చెబితే నన్ను చంపుకున్నట్టే!" బస్! మరో ముట్టుతునక, దూది అట్లా కనపడ్డట్టు కనపడి, అతని మనస్సుకు ఉల్లాసం కలిగించి మరుక్షణం ఎక్కడికో వెళ్ళిపోయేది!..... శాంతమ్మను ఎంతో బలవంతాన సత్యనారాయణ ముద్దు పెట్టుకోగలిగేవాడు అటువంటప్పుడు.

ఇంతకూ సత్యనారాయణకు భార్యాకు తెలియకుండా అవశ్యంగా దాచవలసిన రహస్యం ఒకటి ఉంది! అతనికి సంపాదించవలసిన అవశ్యకత లేదన్నాను. కాని, వ్యాపకం ఒకటి ఉండవలసిన అగత్యం లేకపోలేదు. సుమారైన తెలిపిగలవాడికి నిర్వ్యాపారత్వంకన్న నరకం లేదు. ఏదో పని చెయ్యాలిగదా అని అతను విధవా వివాహ సహాయార్థం పనిచేస్తున్న ఒక సంస్థకు తన శరీరమూ, యధాశక్తి ధనమూ వప్పచెప్పాడు.

ఈ విషయం భార్యకు తెలియరాదు. ఆవిడ పల్లెటూరిపిల్ల. ఆవిడముత్తాత యజ్ఞమే చేశాడు. ఆవిడ కిప్పడి విధవా వివాహాలయొక్క అవశ్యకత బోధించటం కష్టం. పెద్దపెద్ద వాళ్ళనే చూడటంలేదూ? వాళ్ళు తర్కానికి తొంగరు. వేదాలూ, శాస్త్రాలూ కూడా వాళ్ళకక్కర్లేదు. - కావలిస్తే ప్రతి స్వల్ప విషయంలోనూ వాటిని అధిగమించి చరిస్తారా? ఏతావతా ఇది అభిరుచికి సంబంధించిన విషయమని ఒప్పుకోవలసివస్తున్నది. విధవా వివాహాల నామోదించేవారే ఆచరించటం లేదు! చిన్నపిల్ల, శాంతమ్మ కిప్పడర్థమవుతుందా? అసలు తెలియకుండా దాచటమే వివేకం. ఒకసారి భార్య తన్ను రాక్షసాంశ సుధూతుడన్నట్టు చూస్తే క్రమంగా దాంపత్యం ఏ ఆధోగతికిపోతుందో అతనికి ఊహించటం దుర్భరమైంది!

"ఇవాళ మీరు క్లబ్బుకు వెళ్ళలేదుదే. పినమామగారన్నారు. ఎక్కడికి వెళ్ళారండీ?" "పొద్దున మీకో వచ్చిన కోతి మొహమాయిన ఎవరండీ?" (కోతి మొహమాయిన బరువేశ్వరాపుగారు. పాతిక వివాహాలకు పీటలమీద కూర్చున్న వాడు!) అని మధ్య మధ్య శాంతమ్మ ప్రశ్నించినా అతను చెప్పకపోతే కనుక్కోవాలని ప్రయత్నం చేసేదికాదు.

కాని అదేం కర్మమో రహస్యంగా ఉంచాలని ప్రయత్నం చేస్తేనే రహస్యాలు బయటపడేది. ప్రయత్నం చేసిన పాపానికి ఫలమేమిటంటే, అవి బయటపడేటప్పుడు "కంప్రెస్" చేసిన గాలి బయటపడేటప్పుడయినంత గోల జరుగుతుంది, రహస్యం బయటపడటానికి.

ఒకరోజు సాయంతరం మామూలు వేళకే సత్యనారాయణ ఇంటి కొచ్చి ఇంకా వంట కాకపోవటాని కాళ్ళర్యవేడ్డాడు. వంటింటో ఇంజనీర్లపొలాలు మామూలుకు రెట్టింపు చప్పుడు చెయ్యటం కూడా చాలా అనుమానాస్పదంగా ఉంది. కాని, సత్యనారాయణ "కట్టెలు మందటంలేదు కామూలు, పిల్లకాగ్రహం వచ్చింది!" అనుకుని ఊరుకున్నాడు.

ఒక అరగంట అవతల బోజనంచేస్తూ అతను "కట్టెలు వచ్చివి వంపాడా యేం? అన్నాడు.

"వచ్చివేం? క్షయరోగంతో చచ్చినవాడల్లే దివ్యంగా వెలుగుతున్నై!"

సత్యనారాయణ ప్రశ్నార్థంగా తలఎత్తి చూడక తప్పలేదు. ఇంతవరకూ వివరీతం ఏమీలేదు. కాని తరువాలే విచిత్రమైనసంగతి జరిగింది. శాంతమ్మ మొహాన కోపం వాచిపెట్టి నవ్వింది. అదివరకూకల్లా తేనికోపం ప్రకటించటమే కాని ఉన్నది దానటంలేదు. స్పష్టంగా ఆ నవ్వుతో తన్ను మాయచెయ్యాలని కూడా చూస్తున్నది. ఇది తప్ప కుండా మేఘమే, దీన్నిచూసి అనందించటం అతనికి తెలేదు.

మామూలుగానే గాని అసంతృప్తిగా భోంచేసి అతను పరధ్యానంగా వెళ్ళి వడుకున్నాడు. నిద్రపోకవూర్వం ఒక గంటసేపు చదవటం అతని కలవాటు. ఏమీ జరగనట్టే చదవటం మొదలుపెట్టాడు కాని అతని మెదడు సాంతంగా దానిమీద లేదు.

శాంతమ్మ భోంచేసి వనులన్నీ చూసుకుని వడుకోటానికి వచ్చేటప్పటికి పుస్తకంలో ముణిగిఉన్న ట్టున్నాడు మొగుడు. తప్పచేసిన ఆమె బుద్ధికి అతని ప్రవర్తనలో గుత్తంగా ఉన్న క్రోధం కనపడ్డది. అతనివంక - మొహాని కడ్డంగా ఉన్న పుస్తకం వంక - రొండు నిమిషాలపాటు చూస్తూ నిలుచుండి. అప్పుడతను మొహానికి పుస్తకం అడ్డంకీని తనవంక చూసినా చాలు, అమాంతం అతని చేతుల్లోకి ఉరికేదే. కాని అత నట్లా చెయ్యలేదు, ఆమె వచ్చిన సంగతి అతనికి తెలేదా? తెలిసి ఎందుకంత బెట్టుసరి? అతను తనవంకే చూస్తే! - ఆ కళ్ళతోడు పెట్టుకొచ్చిన బడితెను కూడా ఆమె లెక్కచెయ్యదలచలేదు!

రొండునిమిషా లయింది. అతను కదలేదు. శాంతమ్మ మెల్లిగా రొంథో ఘుంఠంమీద వక్కవేసుకుని అటుతిరిగి వడుకుండ్ది.

అయిదు నిమిషా అవతల సత్యనారాయణ మంచం చప్పుడయింది. తరవాత చిన్నగొంతుతో - శాంతా!"

సమాధానం చెప్పదలచుకున్నా శాంతమ్మకు చాతకాలేదు. ఆమెకు దుఃఖం పొంగివచ్చింది.

ఆ పిలుపులో ఆశ్చర్యం! తమ రొండు నిమిషా అతనికోసం నిలబడి ఉంటే తన్ను అతను గమనించకుండా ఉండనట్టే! "ఏమిటే, అవతల వెళ్ళి వడుకున్నావూ!!!" అన్నంత ఆశ్చర్యం! "శాంతా!"

పెళ్ళాం ఏడుస్తున్న సంగతి సత్యనారాయణ గ్రహించాడు. లేచి వెళ్ళి శాంతమ్మ బుజంమీద చెయ్యివేసి బలవంతాన వెల్లికిలా తిప్పాడు.

"ఎందుకు పిల్లా, ఏడుస్తున్నావు?"

"మీకు నామీద ఎందు కోపం వచ్చింది?"

"నీ తెవరిమీదా, కోపం వచ్చింది?"

"నా కోపం వచ్చిందని మీ తెట్లా తెలిసింది?"

"నాకు తెలేదని నువ్వెందు కనుకున్నావు?"

"నా కేముంది కోప్పడటానికి?"

"మరెందుకంత అల్లరిపిల్లల్లే ప్రవర్తిస్తున్నావు?"

ఒకర్నొకరు చాలారోజులకు సరిపొయ్యే ప్రశ్నలు వేసుకున్నారు. శాంతమ్మ అతని చివరప్రశ్నకు సమాధానం చెప్పలేదు.

"ఏం జరిగింది, చెప్పవూ?" అన్నాడు సత్యనారాయణ మెల్లిగా పెళ్ళాన్ని చేతుల్లోకి తీసుకుని, ఆమె బుగ్గమీద తన చెంప ఆనించి.

ఇంత అయినతరవాత శాంతమ్మ "ఆ కళ్ళజోడు పెట్టుకున్న బడిత"ను మరిచిపోగలిగింది, ఆమె ఉక్కోషం అంతా దిగిపోయింది.

"ఇహ చెయ్యను లెండి!" అంది.

"అదా సమాధానం? ఏం జరిగిందో చెప్పెయ్యి! ఇంతదూరం వచ్చిన విషయాన్ని వదిలెయ్యటం మంచిది కాదు. నువ్వు దిగమింగలేని ఉండ ఏదో గొంతు కడ్డంపడ్డది. దిగమింగగలిగితే ఇంతదూరం రాదు. ఏమిటది? బయటికి భాగేస్తాను. చెప్ప! లేకపోతే దానివల్ల ఇద్దరికీ బాధ ఉంది."

"మింగేకాను లెండి!" అంది శాంతమ్మ కన్నీటితోనించి కొద్దిగా నవ్వుతూ.

"అనుకుంటున్నా వంటే!"

శాంతమ్మ మాట్లాడలేదు.

"ఏమయింది?"

"ఏమీ కాలేదు! మీ రున్నారా అంటూ ఒక బడితె వచ్చింది, కళ్ళజోడు పెట్టుకుని. మీ పేరుచెప్పి "ఉన్నారండీ?" అని ఒయ్యారంగా - దానివోయ్యారం వల్లకా..."

"పేరు?"

"ఏమో? మీకు తెలేకుండా ఉందా యేమిటి? అనుకున్నాను." చివర ఆ ముక్క తగిలించటం భావ్యంగా ఉంటుందని భావించింది శాంతమ్మ. తనలోపల ఇంకా అసూయ రగులుచున్నదని అతని కెందుకు తెలియచెయ్యటం? ఆ మనిషి జ్ఞాపకం వస్తే ఆమెకు మండిపోతున్నది. ఆయనదే తప్పు ఎందుకు మరచినదాన్ని తవ్వటం?

"ఎట్లా ఉంటుంది?"

"బడి - సన్నగా, పొడుగ్గా!"

"ఎవరో?... ఆ? వస్తే?"

"లేరన్నాను."

"అంటే?"

"వెళ్ళిపోయింది."

"ఇంతేనా?"

"ఇంతే!"

"ఇంతమాత్రానికే ఏడుస్తున్నావా?"

"ఎంతమాత్ర మేమిటి? మీ కావిడతో ఏం పని?"

"నాకేమీ పనిలేదు."

"అయితే ఎందుకొచ్చింది?"

"బహుశా నాతో పనుండి వచ్చిఉంటుంది!"

"అదే, నేనన్నది! ఏం పని?"

"నేను విధవపిల్లలు పెళ్ళాడటానికి ధనసహాయం చేస్తుంటాను. నీ కడియిష్టంగా ఉండదని నీతో ఎన్నడూ అనలేదు. ఆ పిల్లెవరో ఆ పనిమీదనే వచ్చి ఉంటుంది! ఈ భాగ్యానికింత రాధాంతంచేశావు! బాగుంది!"

శాంతమ్మ మాట్లాడకుండా తన మొహం అతని చెంపకేసి రుద్దటం మొదలు పెట్టింది. ఆమె ఆలోచన కూడా మానేసింది. మొగుణ్ణి అనుమానించటం మనసు కెంతబాధో ఆమెకు తెలిసొచ్చింది.

ఇదయిన తరువాత సత్యనారాయణ సరిగా మగవాడులే. ఆడదాని మనసు తెల్లనివాడల్లే. ప్రవర్తించాడు. తను ఏమీ జరుగనట్టు భావించటానికి నంసిద్దుడై,

శాంతమ్మ కూడా అట్లాగే భావించిందనుకున్నాడు. కాని ఆ మేఘం దృక్పథం లోనే ఉంది - అతను చూడగలిగితే.

మొగుడిమాటలు శాంతమ్మ పూర్తిగా నమ్మలేదు.

చిన్నతనంలో మొగుళ్ళుపోయినవాళ్ళకు పెళ్ళి చెయ్యటానికి రహస్యం ఎందుకు? మంచిపనేగా! మాసపత్రికల్లోనూ, వాటిల్లోనూ కథలు వడటంలా? ఇంకా ఏదో ఉంది. తప్పకుండా లేకపోతే తన మొగుడు దాచడు. వయసుపిల్లలు వీళ్ళ చేతుల్లో చిక్కితే వాళ్ళనేమీ చెయ్యకుండా, వీళ్ళు సహాయంచేసి ఇంకోడి చేతులో పెడతారా అని వక్కింటి రుక్మిణమ్మ అంది కూడాను. రొండోపెళ్ళికి ఒప్పుకునేవాళ్ళిటువంటి వాటికి మాత్రం ఒప్పుకోరా? ఈబడితె చూడరాదూ? వయసులో ఉన్న మగవాళ్ళను పాడుచెయ్యటానికి సరయిన మనిషి! ఏముంది? స్వేచ్ఛగా మాట్లాడుతుంది! చేతులు కలుపుతుంది! ఫాషన్ - దొరల ఫాషన్, ముద్దుపెట్టుకోనిస్తుందేమో కూడా! పొయ్యేదేముంది - సిగ్గనేది పోయిన తరవాత,

విద్యాగంధమూ, ప్రపంచజ్ఞానమూలేని లోపంతోపాటు, శాంతమ్మకు తనకన్న ఈ పిల్ల నిజంగా ఎక్కువ అందగలతే అన్న నమ్మకం కూడా బాధించటం మొదలుపెట్టింది. ఆడవాళ్ళకు మగవాడి అభిరుచి తెలేనిలోషం!

కాని కడుపులో ఉన్న విషం కక్కటానికవకాశం లేకుండా చేశాడు మొగుడు. తన్ను మంచిమాటలతో మోసపుచ్చాడని ఆమెకు గట్టి నమ్మకం కూడా కలిగింది! ఇక ఏంచెయ్యాలి?

వారం రోజులకు మంచి అవకాశం దొరికింది. కొల్లూరునించి జానకి చూడవచ్చింది.

"ఎప్పుడొచ్చావే, జానకి! రావే! కూర్చోవే! ఎన్నాళ్ళయిందే నిన్ను చూసి!"

జానకికి చిన్నతనంలో మొగుడు పోయినాడు. ఆమె తిరిగి పెళ్ళి చేసుకోవటం విషయం సత్యనారాయణను సలహా అడగవచ్చింది.

అయితే తనభర్త ఈ వివాహాలు చేయిస్తున్న మాట నిజమే! మంచిపనే! పాపం, జానకిని చూడరాదూ! ఎంత చక్కనిపిల్ల, మెరుపుతిగంటిది! ఏమిటి, పెళ్ళి పెటాకులూ లేకుండా!.....

అప్పుడు పుట్టింది దుర్బుద్ధి శాంతమ్మకు, మొగుణ్ణి వదిలి చెయ్యాలని, ఒక చెంప జానకితో మాట్లాడుతూనే వ్యూహం ఆలోచించింది. దానియొక్క పర్యవసానం గురించి ఆలోచించటం ఆడలక్షణంగాదు. అది భగవంతుడినెత్తినే వదిలేసింది.

ఒక గంట కూచుని జానకి "మళ్ళి వస్తాలేవే!" అని లేవబోయింది.

"వస్తారు కూచువే!" అని శాంతమ్మ స్నేహితురాలిని మరో రొండు గంటలు కూచోబెట్టింది.

సత్యనారాయణ లోపలికొస్తూనే మరో అడదాన్ని చూసి తనగదివైపు మళ్ళాడు. "ఏమండోయి, మాట!" అంది భార్య. సత్యనారాయణ అనుమానిస్తూ వచ్చాడు. శాంతమ్మ భర్తకు జానకిని ఎరుగజేసింది. తరవాత సంగతంతా చెప్పింది.

"సుంచివరుడికోసరం వ్రయత్నంచేస్తా" నన్నాడు సత్యనారాయణ. జానకి మాట్లాడటానికి నోరువిప్పి, మళ్ళీ ఊరుకుంది. తరవాత శాంతమ్మ అప్పటికే అలస్యమైన వంటకోసం లేచింది. జానకి శలవు పుచ్చుకుంది.

శాంతమ్మ మొగుణ్ణి వంటింటో తనకు తోడు కూచోబెట్టుకుని వంట ప్రారంభించింది.

పొయ్యిలో కిరసనాయిలుపోసి అంటించి తట్టెలుపెడుతూ శాంతమ్మ "మన మామూలు పెళ్ళిళ్ళకన్న ఈ విధవా వివాహాలు బాగుంటాయి కాదుటండీ!" అంది. కిరసనాయిలు మంటల వెలుతురు ఆమె ముహూన ఆడుతున్నది.

"ఒక కారణంవల్ల మన పెళ్ళిళ్ళకన్న అసహ్యంగా పరిణమిస్తే" అన్నాడు సత్యనారాయణ.

"ఏం?"

"కావలసిన మొగుడు దొరక్క!"

"ఆ! ఆదేమిటండీ? కావలసిన మొగుళ్ళు వాళ్ళకే దొరుకుతారను కున్నానే!"

"ఎబ్బే! వచ్చేవాడికి ఈ వివాహం ఇష్టమై ఉండాలి. ఎక్కడా పెళ్ళికాని నాగమ్మ కాకుండా ఉండాలి. అన్ని విధాలా పిల్లకు తగి ఉండాలి. పిల్లకేమైన ఆస్తిపాస్తులుంటే వాటిని చూసి రాగూడదు. పిల్లకు వాణ్ణి చూస్తే యిష్టంగా ఉండాలి!— దాదాపూ అసంభవం! మామూలు పిల్లకు వందమంది మగవాళ్ళలో నించి ఏరుకోటానికి వీలుంటే, వితంతువుకు అయిదుగురు కూడా ఉండరు. వితంతువులు అన్ని తరగతుల్లోనించీ వస్తారు. వాళ్ళను పెళ్ళాడేందుకు ఎక్కువగా వివాహానర్హులు తయారౌతారు. కాని ఈ పరిస్థితు లిట్లాగే ఉండవులే! మొదట్లో ఈ యిబ్బందులు తప్పవుమరి!"

"అందరి సంగతి మనకెందుకు లేండిగాని, ఎవరైతే ఒకడిమీద అపేక్ష కలిగి వాడే కావాలంటుందనుకోండి. వాడి కా వెధవపిల్ల నిచ్చి చెయ్యటం మీ చేతులో వుందనుకోండి— మాటవరసటు! చెస్తారా?"

"నా చేతులో వుంటే చెయ్యకేం?"

“అయితే చేతులో చెయ్యి వెయ్యండి!”

సత్యనారాయణ పెళ్ళాం గొంతులో ఉద్రేకానికి ఆశ్చర్యపడ్డాడు.

“ఎందుకు?” అన్నాడు

“పాపం మా జానక్కి మంచి మొగుణ్ణి చెయ్యరూ?”

“తప్పకుండా! ఎవరది?”

“మీరే!”

“నేనా!” సత్యనారాయణ నిర్ఘాంతపోయినాడు.

“ఏం అయితే?”

“నాకు పెళ్ళయిందిగా?”

“ఏమయితే? ఇద్దరు పెళ్ళాలకు ధర్మశాస్త్రం ఒప్పదూ?”

“నాకు చాలా బాధ కలిగించే హాస్యం ఇది!”

“ఒట్టండి అది చెప్పేసింది!”

“నావల్ల కాదు!”

“ఇదేనా మీ దయా బుద్ధి? దాని సుఖం మీ చేతులో ఉంటే కూడా, మీ వల్ల కాదంటారా? నాకేమీ అభ్యంతరం లేదు!”

అతని కంఠం రామెకు చెప్పరానంత తృప్తికరంగా ఉంది. ఒక్క భార్య వల్లనే సుఖపడే వాడికి తప్ప అంత కంగారుండదు.

సత్యనారాయణ అకస్మాత్తుగా మౌనంలో పడి మరి మాట్లాడలేదు. అతనికూడా తగినంత ప్రపంచజ్ఞానం లేకపోవటమూ, చిన్నతనమూ శాంతమ్మ యుక్తికి అనువయినై.

ఎట్లాగో భోంచేసి అతను “ఆ పిల్ల ఎక్కడుంటుంది?” అని అడిగాడు.

ఈసారి కంగారు పడటం శాంతమ్మ వంతు! పోయి అడగడుగద!

“ఎందుకు?”

ఆమె గొంతులోనే అతనికి తెలిసిపోయింది. పెళ్ళాం అబద్ధమాడిందని వెంటనే తడుపుకోకుండా “నేను ఒప్పుకున్నాననే చెప్పి వస్తాను. చక్కని పిల్లా! నీకేమీ అభ్యంతరం లేదూ! ముగ్గురమూ చక్కగా కాపరం చేద్దాం.”

అన్నం విస్తరిముందు కూర్చుని శాంతమ్మ వెక్కి వెక్కి యాడవటం మొదలుపెట్టింది. అతనికి జాలేసింది ఈ చిన్న పిల్లతో తనూ పసివాడెందుక్కావాలి? ఆ ఓర్పుతో అతని మనస్సులో కొంత ఆనందం ప్రవేశించింది.

“ఈసారికి పోనిలే, మరోమాటు నన్నెవరైనా చేసుకుంటా నని వస్తే మానను సుమా!” అన్నాడు సవ్యతూ.

(ప్రథమ ముద్రణ : అక్టోబరు 1935, భారతి)